

கரூர் பள்ளப்பட்டி இஸ்லாமியர்களின் தனித்தன்மை – ஓர் ஆய்வு

Uniqueness of Muslims of Pallapatti, Karur - A Study

Dr.A.Akbar Hussain

Assistant Professor of History, PG & Research Department of History, Jamal Mohamed College, Tiruchirappalli 620 020.

Abstract

History is generally written to highlight emperors or countries or civilizations, but at present, history is slightly differ from the theory of national peoples, world peoples and peoples of a particular religion, a particular section of the population, highlighting the inequalities in their achievements, growth and development. . Based on field research, this article explains the Muslims of Karur Pallapatti and their uniqueness, the history, religion and social status based on field observation and interview evidence.

Keywords: Wakf Thavalam, Pallivasal, Jummah, Vahaiyara, Nikkah, Milad

முன்னுரை

பொதுவாக வரலாறு, பேரரசர்களை முன்னிலை படுத்தியோ அல்லது நாடுகளை முன்னிலை படுத்தியோ அல்லது நாடகங்களை முன்னிலை படுத்தியோ எழுதப்பட்டுள்ளன¹, ஆனால் தற்போது வரலாறு தேசிய மக்கள், உலக மக்கள் என்ற கோட்பாட்டில் இருந்து சற்று வழிவிட்டு ஒரு குறிப்பிட்ட மதத்தை சார்ந்த மக்கள், ஒரு குறிப்பிட்ட பகுதி மக்கள் அவர்களின் சாதனைகள், வளர்ச்சி, வளர்ச்சியில் ஏற்படும் ஏற்றத்தாழ்வுகளை முன்னிலைப் படுத்தி எழுதப்படுகிறது. கள ஆய்வினை அடிப்படையாக கொண்டு கரூர் பள்ளப்பட்டி இஸ்லாமியர்களின் தனித்தன்மையை ஆய்வு செய்து நேர்காணல் மூலம் திரட்டிய சான்றுகளால் எழுதப்பட்டு இந்த ஆய்வு கட்டுரை கரூர் பள்ளப்பட்டி இஸ்லாமியர்களின் வரலாறு சமய மற்றும் சமுதாய நிலையையும் விளக்குகிறது.

திறவுச் சொற்கள்: பள்ளிவாசல் தாவளம் ஜம்மா ஜமாத் வகையரா நிக்காஹ் மீலாது

அமைவிடம்

பள்ளப்பட்டி கரூர் மாவட்டத்தில் இருந்து திண்டுக்கல் செல்லும் பாதையில் 35-வது கி.மீ. தொலைவில் திண்டுக்கல், திருச்சி,சுரோடு ஆகிய மாவட்டங்களின் எல்லையில் அமைந்துள்ள ஓர் அழகிய சிறிய நகரம் ஆகும். இவ்வூரின் மொத்த மக்கள் தொகை 15,799². இதில் ஆண்டுகள் 6314 பேரும், பெண்கள் 9,485 பேரும் உள்ளனர்³, இவ்வூர் அரவக்குறிச்சி சட்டமன்றத்திற்கு உட்பட்ட ஒரு பேரூராட்சியாகும். இவ்வூர் மக்களில் 99% பேர் இஸ்லாமியர்கள்.

முந்தைய வரலாறு

துவக்கத்தில் விவசாயத்தில் ஈடுபட்டிருந்த இவ்வூர் இஸ்லாமியர்கள் பின்னர் ஜவுளி வியாபாரத்தில் ஈடுபட்டு வடநாடு சென்று ஜவுளிகளைக் கொள்முதல் செய்து வந்து மாட்டு வண்டிகளில் ஊர், ஊராகச் சென்று ஆறுமாதக் கடனுக்கு விற்பனையும் வழக்கத்தை மேற்கொண்டிருந்தனர்⁴.இத்தொழில் முறைக்கு தாவளம்⁵ என்று அழைக்கின்றனர். இங்கு வேலைதேடிப் பல சிற்றூர் மக்கள் வந்து குடியேறியதால் இது பேரூராக ஆகியது⁶. இன்று கூட இங்கு கம்பத்து வீடு, பாளையத்தாம் வீடு, திண்டுக்கல் வீடு என்ற பெயருடன் பல குடும்பங்கள் உள்ளன. மேலும் இங்குள்ள ஒவ்வொரு குடும்பத்துக்கும் ஒரு சிறப்புப் பெயர் உண்டு. உதாரணத்திற்கு சவ்வாஸ் வீடு, உளக்கர் வீடு, மணியம் வீடு ஆகியவை.

சமயநிலை

பள்ளப்பட்டி இஸ்லாமியர்கள் அனைவரும் மிகுந்த மதப்பற்று உடையவர்களாக உள்ளனர். இவ்வூரின் எல்லைக்குள் ஆண்கள் அனைவரும் தலையில் தொப்பியுடனும், பெரும்பாலான ஆண்கள் தாடி வைத்தும், பெண்கள் (பத்து வயது நிரம்பிய சிறுமி உட்பட) பர்தா அணிந்தே காணப்படுகின்றனர். இவ்வூரில் மட்டும் 12 பள்ளிவாசல்கள் உள்ளன. இவ்வூர் மக்கள் அனைவரும் தவறாமல் ஐந்து வேளை தொழுகை செய்கின்றனர். பள்ளப்பட்டியில் உள்ள ஜம்மா பள்ளிவாசல் மிகவும் பழமை வாய்ந்ததாகும்⁷.

சமுதாய நிலை

பள்ளப்பட்டி தேர்வுநிலை பேரூராட்சியாக இருந்தும் இங்கு காவல் நிலையம், சூதாட்ட விடுதி, மதுபானக் கடைகள், சினிமா தியேட்டர்கள், வீடியோ சாதனக் கடைகள் மற்றும் கேபிள் டிவி இவைகள் அனைத்தும் இவ்வூரின் உள்ளே கிடையாது.

இவ்வூர் மக்களிடத்தில் ஏற்படும் குடும்பச் சண்டைகள், சொத்து பாகப்பிரிவினை, வெளியூரில் கூட்டாக வியாபாரம் செய்யும்போது பிரச்சனை, போன்ற எந்த பிரச்சனைகள் வந்தாலும் அப்பகுதி பள்ளிவாசலில் உள்ள ஜமாத் (ஊர் பஞ்சாயத்து) திலே கூடி வைத்து பிரச்சனையை சுமுகமாக பேசி தீர்த்துக் கொள்கின்றனர். இதில் சமரசம் ஏற்படவில்லை என்றால் பள்ளப்பட்டி ஜம்மா (பெரிய) பள்ளிவாசல் ஜமாத்தில் வைத்து பேசி முடித்து விடுகின்றனர். இதை எதிர்த்து இதுவரை இவ்வூர் மக்கள் நீதிமன்றத்திற்கோ, காவல் நிலையத்திற்கோ, சென்றது கிடையாது.

வாரத்தின் ஒருமுறை விடுமுறை விடவேண்டும் என்பது தான் சட்டம் எனவே பள்ளப்பட்டி மக்கள் வெள்ளிக்கிழமையை விடுமுறையாக எடுத்துக் கொள்கிறார்கள். வெள்ளிக்கிழமைகளில் பள்ளிகள், வங்கிகள் மற்றும் அரசு அலுவலகங்கள் அனைத்தும் இவ்வூரில் விடுமுறையாக உள்ளது. இப்படிக்கம் ஆங்கிலேயர்கள் ஆட்சிக்காலத்தில் இருந்தே இருந்து வருகிறது. நாடு விடுதலை அடைந்து 75 வருடங்கள் கடந்தும் இன்றும் இவ்வூரில் இவ்வழக்கம் தொடர்ந்து வருகின்றது.

பல்லப்பட்டி தற்பொழுது நகராட்சி அந்தஸ்து பெற்றிருந்தாலும் திப்புசுல்தான் காலத்தில் ஒரு சிற்றூராகவே இருந்தது. பல்லப்பட்டிக்கு அருகே அரவக்குறிச்சியில் திப்புசுல்தானின் கோட்டை இருந்தது. தற்போது அந்தகோட்டை அழிந்துவிட்டது. திப்புசுல்தான் காலத்திற்கு பின்பு பல்லப்பட்டியில் தமிழகத்திலிருந்து பல்வேறுப் பகுதிகளிலிருந்து இங்கு வந்து குடியேறினர். அப்படி குடியேறியவர்கள் தங்களுக்கென்று ஒரு வகைராக்களை வைத்துக்கொண்டனர். இன்றுகூட இங்கு கம்பத்துவீடு, பாளையத்தான்வீடு, வழுத்தூரார்வீடு, திண்டுக்கல்வீடு, சேலத்தார்வீடு என்ற பெயருடன் பலக்குடும்பங்கள் உள்ளன. மேலும் இங்குள்ள ஒவ்வொரு குடும்பத்தினருக்கும் ஒரு சிறப்புப்பெயர்உண்டு. சுமார் 40 ஆயிரம்மக்கள் இங்குவசிப்பதால் ஒவ்வொருகுடும்பத்தினருக்கும் வகையறாக்கள் பெயர்களைச் சொன்னால் தான் அடையாளம் காணப்படும். பல்லப்பட்டியில் உள்ள இஸ்லாமியர்களின் வகையறாக்கள்

- | | | |
|--------------------|---------------------|-------------------|
| 1. அன்னம்பாரி | 16. ஊக்கர் | 31. குப்பாரத்த |
| 2. அஸ்மியான் | 17. கம்பத்து | 32. குச்சிக்கார |
| 3. அரவக்குறிச்சி | 18. கடத்தூர் | 33. குமணன் |
| 4. அல்லாவட்டி | 19. கரத்தவான | 34. குர்ணகுலத்து |
| 5. ஆசியார் | 20. கட்டமுகமது | 35. கூலச்சி |
| 6. ஆத்தூர் | 21. சித்திபெல்பை | 36. கூலச்சேலாதி |
| 7. ஆஜிமீரத்த | 22. கப்புளி | 37. கூலையப்பாலையை |
| 8. ஆட்டுக்கால் | 23. கணக்கர் | 38. கொல்லப்பட்டி |
| 9. ஆனைக்கார | 24. கம்பிலிகார | 39. கொத்துக்கார |
| 10. ஆம்பூர்சாயபு | 25. காட்டுவான | 40. கொசவட்டி |
| 11. இஸ்மாயில்ஷேக் | 26. காரணபாளையம் | 41. கொட்டமுத்து |
| 12. இடையக்கோட்டை | 27. காட்டுக்காரச்சி | 42. கொக்காட்டி |
| 13. இரும்புக்கடை | 28. காட்டாக்கா | 43. கோரயூத்து |
| 14. ஈசநத்தம் | 29. கிலாம்பாடி | 44. சக்காத்த |
| 15. உப்புக்காரச்சி | 30. கீரனூர் | 45. சவ்வால் |
| 46. ஷராப் | 69. தாஹிர்சாகிப் | 92. மரைக்காயர் |
| 47. சாலையூத்து | 70. தாராபுரம் | 93. மணியம் |
| 48. சாயபுவகை | 71. திண்டுக்கலாம் | 94. மஞ்சவாரி |
| 49. சின்னவெள்ளை | 72. தூங்கள் | 95. மலுக்கூடா |

50. சாந்தரத்த	73. தென்னம்பட்டி	96. மரக்கடை
51. சிக்கந்தர்	74. தொட்டனம்பட்டி	97. மார்க்கம்பட்டி
52. சின்னவான	75. தோட்டக்கார	98. மாமாஞ்சி
53. சின்னாரத்த	76. தோட்டக்குறிச்சி	99. முத்தப்பா
54. சுல்தார்	77. தொடையடி	100. மூலம்
55. சுட்டிமீரா	78. பக்கீரத்த	101. மேட்டுப்பட்டி
56. சூலப்புரம்	79. பனைமரத்து	102. மோதி
57. செடிக்கார	80. பட்டிவெள்ளை	103. லெவை
58. சேமியான்	81. பீர்கிழவ	104. லெவையன்
59. சேகாண்டி	82. பீர்	105. லெங்கர்
60. சைமீரா	83. புலவர்	106. வாவாலெவை
61. நத்தத்தாம்வீடு	84. பூந்தமல்லி	107. வாய்க்கமேடு
62. நகைக்கடை	85. பூனைக்கண்ணன்	108. வாளி
63. நீலகிரி	86. பொடிக்கடை	109. விட்டி
64. நெட்டவான	87. பேப்புளி	110. விருப்பாச்சி
65. நோட்டக்கார	88. மளிகை	111. வெள்ளையப்பரத்த
66. தலையூர்	89. மருந்துக்கடை	112. ஜமால்காதர்
67. தர்மபூரி	90. மதார்மீரா	113. ஜவ்வாதுபட்டி
68. தாடிக்கார	91. மந்தனம்பட்டி	114. ஹோட்டல்

நிக்காஹ் என்னும் திருமண முறை:

பள்ளப்பட்டியில் திருமணம் நடைபெறுகிறது என்றால் அன்று ஞாயிற்றுக்கிழமை என்று அர்த்தம். ஏனெனில் திருமணங்கள் அனைத்தும் ஞாயிற்றுக்கிழமைகளில் மட்டுமே வைக்கின்றனர். பள்ளப்பட்டி இஸ்லாமியர்கள் அனைவரும் வெளி ஊரில் தொழில் செய்வதால் ஞாயிற்றுக்கிழமைகளில் திருமணத்தை வைக்கின்றனர். திருமணங்கள் அனைத்தும் பள்ளிவாசல்களிலேயே நடைபெறுகிறது. ஒரே சமயத்தில் 50 திருமணங்கள் கூட ஒரே பள்ளிவாசலில் நடைபெறுகிறது. பள்ளிவாசலில் திருமணம் முடிந்த பின் ஒவ்வொரு மாப்பிள்ளை வீட்டாரும் தனித்தனியாக விருந்து வைத்துக் கொள்கின்றனர். பள்ளப்பட்டியில் பிறந்த ஒரு ஆண் குழந்தையோ, பெண் குழந்தையோ அவ்வுருக்குள்ளேயே திருமணம் செய்து கொள்கின்றனர். பிழைப்புக்காக தமிழகத்தில் பல இடங்களுக்கும். இந்தியாவின் பல மாநிலங்களுக்கு சென்றாலும் அங்குள்ள இஸ்லாமியர்களிடத்தில் திருமண உறவு வைத்துக் கொள்வதில்லை என்பது குறிப்பிடத்தக்கது. அதேபோல் வியாபாரம் செய்ய வடமாநிலங்களுக்குச் செல்லும் பள்ளப்பட்டி இஸ்லாமியர்கள் யாரும் இறந்து விட்டால் அவர்களை எவ்வளவு செலவு செய்தாயினும் பள்ளப்பட்டிக்கு கொண்டு வந்து பள்ளிவாசலில் நல்லடக்கம் செய்கின்றனர். இதனை ஒரு மரபாக நீண்ட காலமாக செய்து வருகின்றனர்.

பெண்கள் நிலை

1974-க்கு முன்பு வரை பள்ளப்பட்டி இஸ்லாமிய பெண்கள் மார்க்க கல்வி மட்டுமே பயின்று வந்துள்ளனர். ஆனால் 1974-ல் பள்ளப்பட்டி கல்வி சங்கத்தின் மூலம் ஆரம்பிக்கப் பட்ட கல்வி நிலையங்களில் மார்க்க கல்வியுடன் பொது கல்வியும் கற்றுத் தரப்படுகிறது. பெண் குழந்தைகள் நல்ல முறையில் படித்து தேர்ச்சி பெற்று வருகின்றனர். பள்ளப்பட்டியில் உள்ள வங்கிகள், தபால் நிலையம் மற்றும் அரசு அலுவலகங்களில் கூட பெண்களுக்கு என்று தனியாக பெண் அலுவலர்களை நியமித்துள்ளனர். பெண்கள் படித்து முடித்து இதுவரை அரசு வேலைக்கு என்றே அல்லது தனியார் இடத்திலே வேலைக்கு சென்றது கிடையாது. அவ்வாறு செல்வதற்கு எந்த பள்ளப்பட்டி இஸ்லாமிய பெண்களும் முன்வருவதில்லை.

முதியோர் உதவித்தொகை

பள்ளப்பட்டி இஸ்லாமியர்கள் சமூக தொண்டு செய்வதில் ஆர்வம் உள்ளவர்கள். ஹபீப் மற்றும், காயிதே மில்லத் மற்றும், அன்பு மற்றும், மீலாத் மற்றும் போன்ற மன்றங்கள் உள்ளன. இவற்றின் மூலம் ஊருக்கு பல வழிகளில் நன்மை செய்தாலும், முக்கிய பணியாக முதியோர்களுக்கு மாதாமாதம் உதவித்தொகை வழங்கி வருகின்றனர். முன்னாள் தமிழக முதலமைச்சர் எம்.ஜி.ராமச்சந்திரன் அவர்களால் கொண்டுவரப்பட்ட முதியோர் உதவித்தொகை திட்டத்திற்கு முன்னோடியாக பள்ளப்பட்டி இஸ்லாமிய நற்பணி மன்றங்கள் செயல்பட்டு வந்துள்ளது.

அரசியல் நிலை

பள்ளப்பட்டி இஸ்லாமியர்கள் அரசியல் நிலையிலும் தங்கள் தனித்தன்மையுடனேயே விளங்கி வந்துள்ளனர். ஒருங்கிணைந்த திருச்சிராப்பள்ளி மாவட்டத்தில் 18 சட்டமன்ற தொகுதிகள் இருந்தன. அப்பொழுது திருச்சி மாவட்டத்தின் முதல் இஸ்லாமிய சட்டமன்ற உறுப்பினர் என்ற பெருமையை 1971-ல் முஸ்லிம் லீக் கட்சியை சேர்ந்த ஹாஜி அப்துல் ஜப்பார் அவர்களுக்குத் தொகுதியில் இருந்து தேர்தெடுக்கப்பட்டார்¹. 1991-ல் அ.தி.மு.க சார்பில் தமிழக சட்டசபைக்கு சென்ற முதல் இஸ்லாமிய பெண் சட்டமன்ற உறுப்பினர் கே. மரிய-முல்-ஆசியா, முஸ்லீம் லீக் கட்சி சார்பாக 1996-ல் தமிழக சட்டமன்ற உறுப்பினராக எஸ்.எஸ்.முகமது இஸ்மாயில், 2001-ல் அ.தி.மு.கவைச் சேர்ந்த லியாவுதீன் சேட் ஆகிய நால்வரும் பள்ளப்பட்டி இஸ்லாமியர்கள் என்பது குறிப்பிடத்தக்கது. இதுவரை நடந்த தேர்தலில் பள்ளப்பட்டி இஸ்லாமிய வேட்பாளர்கள் தோல்வி கண்டதில்லை. அந்த அளவிற்கு ஒற்றுமையுடன் செயல்படக் கூடியவர்கள்.

பொருளாதார நிலை

பள்ளப்பட்டி இஸ்லாமியர்களின் பெரும்பான்மையான மக்கள் வியாபாரம் செய்து வருகின்றனர். தமிழகத்தின் பெரிய நகரங்களில் குறிப்பாக ஜவுளி வியாபாரம் மற்றும் மருந்துக்கடை வைத்து நடத்துகின்றனர். வெளிமாநிலங்களில் வியாபாரம் செய்யும் பள்ளப்பட்டி இஸ்லாமியர்கள் (ஐ.எஸ்.டி.அ.ந.வெ) என்கிற தவணைமுறை கடைகளை வைத்து வசூல் செய்து வருகின்றனர்.

வேலை கிடைக்கவில்லை என்று கூறும் நபர்கள் பள்ளப்பட்டிக்கு வந்தால் உடனடியாக வேலை கிடைக்கும். அந்த அளவிற்கு பள்ளப்பட்டியில் வேலைக்கு ஆட்கள் தேவைப்படுகின்றனர். வரும் நபர்களின் தகுதிக்கேற்ப ஏதேனும் ஒரு வேலை தந்து விடுகின்றனர். பள்ளப்பட்டி நகரத்திற்கு உட்பட்ட பகுதியில் கூரைவீடு என்று ஒன்றும் கிடையாது என்பது குறிப்பிடத்தக்கது. கடந்த 25 வருடங்களுக்கு முன்புவரை வட்டிக்கடை வைத்து நடத்தி வந்த இம்மக்களில் பெரும்பான்மையினர் அந்த தொழிலை விட்டுவிட்டனர். வரும் காலங்களில் அத்தொழில் இந்த ஊரிலேயே இருக்காது என்றும் கூறுகின்றனர்.

முடிவுரை

கரூர் பள்ளப்பட்டி இஸ்லாமியர்களின் தனித்தன்மை எனும் தலைப்பின் கீழ் செய்யப்பட்ட இந்த ஆய்வுக் கட்டுரையானது முற்றிலும் நேர்முகப் பேட்டியின் அடிப்படையில் கிடைக்கப் பெற்ற செய்திகளைக் கொண்டு எழுதப்பட்ட ஒரு ஆய்வுக் கட்டுரையாகும். இந்த வியாபார பெருமக்களை நேரில் பேட்டிக் கண்ட போது இவர்களின் ஒற்றுமை நம்மை வியக்க வைக்கிறது. து நங்கள் இன்று பொருளாதார முன்னேற்றம் அடைந்து உள்ளதற்கும், அமைதியான வாழ்வு வாழ்வதற்கு முக்கிய காரணம் இறை அருளும், ஒற்றுமையும், கடின உழைப்பும் தான் காரணம் என்று கூறுகின்றனர். ஒரு சமுதாயம் முன்னேற வேண்டும் என்றால் அவர்கள் எத்தொழிலை செய்தாலும் ஒரு கட்டுப்பாட்டுடன், ஒற்றுமையுடன் இருந்தாலே அவர்கள் வாழ்வில் வெற்றி பெறுவார்கள் என்பதற்கு கரூர் பள்ளப்பட்டி இஸ்லாமியர்கள் ஒரு எடுத்துக்காட்டு.

அடிக்குறிப்புகள்

1. E.P.Thomson; The History of the British Common People. Oxford Press (OP) London – 1982.
2. Census of India – 1991 (Religion) P – 56 Table – C – 9
3. மக்கள் தொகை கணக்கு எடுக்க அதிகாரிகள் வரும் பொழுது வீட்டில் உள்ள பெண்கள் வெளி ஊரில் உள்ள தங்கள் கணவர் பெயரை சொல்ல வெட்கப்படுவதால் பெண்கள் எண்ணிக்கை அதிகமாகவும், ஆண்கள் எண்ணிக்கை குறைவாகவும் உள்ளது.
4. இஸ்லாமிய கலை களஞ்சியம் - பக்கம் - 484. தொகுதி மூன்று அப்துல்-நஹீம், முதற்பதிப்பு-1979.

5. தாவளம் என்பது இப்பொழுது உள்ள தவணை முறை விற்பனை என்பதாகும். ஐளெவயட்டஅநவெ.
6. Gaztteers of Tamil Nadu, Tiruchirappalli District p-225. Volume – 1 – 1998.
7. இப்பள்ளிவாசலுக்கு பாண்டிய மன்னரும், திப்பு சுல்தானும் மானியம் வழங்கியதற்கு சான்றாக அங்கு கல்வெட்டு உள்ளது.
8. 1999-ல் சென்ட்ரல் வ.க்பு போர்டு பள்ளப்பட்டி மகளிர் மேல்நிலைப்பள்ளியை “The Best Muslim School Of Tamil Nadu” என்று சிறப்பித்து சான்றிதலும், ரூ.25,000/- ஊக்கத் தொகையும் வழங்கி கௌரவித்துள்ளது.
9. கரூர் மாவட்ட ஆட்சியாளர் அலுவலகம்.
தேர்தல் பிரிவு பைல் மு-7